

ఆపదా మపహరారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైనం జహి రావణీమ్ ||

అథ ఏకషష్ఠితమ స్కర్గః

వానరైః మధువన భంజనమ్

తతో జాంబవతో వాక్య మగృహ్లాంత వనౌకసః |
 అంగదప్రముఖా వీరా హనుమాంశ్చ మహాకపిః || 1

ప్రీతిమంత స్తత స్సర్వే వాయుపుత్ర పురస్సరాః |
 మహేంద్రాద్రిం పరిత్యజ్య పుప్లువుః ప్లవగర్లభాః || 2

మేరుమందరసంకాశా మత్తా ఇవ మహాగజాః |
 ఛాదయంత ఇవాకాశం మహాకాయా మహాబలాః || 3

సభాజ్యమానం భూతై స్తమాత్మవంతం మహాబలమ్ |
 హనూమంతం మహావేగం వహంత ఇవ దృష్టిభిః || 4

రాఘవే చార్థనిర్వృత్తిం కర్తుం చ పరమం యశః |
 సమాధాయ సమృద్ధార్థాః కర్మసిద్ధిభి రున్నతాః || 5

ప్రియాఖ్యానోన్ముఖా స్సర్వే సర్వే యుద్ధాభినందినః |
 సర్వే రామప్రతీకారే నిశ్చిత్తార్థా మనస్వినః || 6

ప్లవమానాః ఖ మాపుత్ర్య తత స్తే కాననౌకసః |
 నందనోపమ మాసేదు ర్వనం ద్రుమలతాయుతమ్ || 7

యత్ తన్మధువనం నామ సుగ్రీవ స్యాభిరక్షితమ్ |
 అధృష్యం సర్వభూతానాం సర్వభూతమనోహరమ్ || 8

యద్రక్షతి మహావీర్య స్సదా దధిముఖః కపిః |
 మాతులః కపిముఖ్యస్య సుగ్రీవస్య మహాత్మనః || 9

తే త ద్వన ముపాగమ్య బభూవుః పరమోత్కటాః |
 వానరా వానరేంద్రస్య మనః కాంతతమం మహాత్ || 10

తత స్తే వానరా హృష్టా దృష్ట్యా మధువనం మహాత్ |
 కుమార మభ్యయాచంత మధూని మధుపింగలాః || 11

తతః కుమార స్తాన్ వృద్ధాన్ జాంబవత్ ప్రముఖాన్ కపీన్ |
 అనుమాన్య దదౌ తేషాం నిసర్గం మధుభక్షణే || 12

తత శ్చానుమతా స్సర్వే సంప్రహృష్టా వనౌకసః |
 ముదితాః ప్రేరితాశ్చాపి ప్రనృత్యంతోఽభవం స్తదా || 13

గాయంతి కేచిత్ ప్రణమంతి కేచిత్
 నృత్యంతి కేచిత్ ప్రహసంతి కేచిత్ |
 పతంతి కేచి ద్విచరంతి కేచిత్
 ప్లవంతి కేచిత్ ప్రలపంతి కేచిత్ || 14

పరస్పరం కేచి దుపాశ్రయంతే
 పరస్పరం కేచి దుపాక్రమంతే |
 పరస్పరం కేచి దుపబ్రువంతే
 పరస్పరం కేచి దుపారమంతే || 15

ద్రుమా ధ్రుమం కేచి దభిద్రవంతే
 క్షితౌ నగాగ్రాన్నిపతంతి కేచిత్ |
 మహీతలాత్ కేచి దుదీర్ఘవేగాః
 మహాద్రుమాగ్రాణ్యభిసంపతంతి || 16

గాయంత మన్యః ప్రహస న్నుపైతి
 హసంత మన్యః ప్రరుద న్నుపైతి |
 రుదంత మన్యః ప్రణుద న్నుపైతి
 నుదంత మన్యః ప్రణద న్నుపైతి || 17

సమాకులం తత్ కపిసైన్య మాసీత్
 మధుప్రపానోత్కట సత్త్వచేష్టమ్ |
 న చాత్ర కశ్చిన్న బభూవ మత్తో
 న చాత్ర కశ్చిన్న బభూవ తృప్తః || 18

తతో వనం తత్ పరిభక్త్యమాణం
 ద్రుమాంశ్చ విధ్వంసిత పత్రపుష్పాన్ |
 సమీక్త్య కోపా ధ్ధధివక్త్రనామా
 నివారయామాస కపిః కపింస్తాన్ || 19

స తైః ప్రవృద్ధైః పరిభర్త్యమానో
 వనస్య గోష్టా హరివీరవృద్ధః |
 చకార భూయో మతి ముగ్రతేజా
 వనస్య రక్షాం ప్రతి వానరేభ్యః || 20

ఉవాచ కాంశ్చిత్ పరుషాణి ధృష్టం
 అసక్త మన్యాంశ్చ తలై ర్ణఘాన |
 సమేత్య కైశ్చిత్ కలహం చకార
 తథైవ సామ్నోపజగామ కాంశ్చిత్ || 21

స తై ర్మదాత్ సంపరివార్య వాక్యైః
 బలాచ్ఛ తేన ప్రతివార్యమాణైః |
 ప్రధర్షిత స్త్యక్తభయై స్సమేత్య
 ప్రకృష్యతే చాప్యనవేక్త్య దోషమ్ || 22

నఖై స్తుదంతో దశనై ర్దశంతః
 తలైశ్చ పాదైశ్చ సమాపయంతః |
 మదాత్ కపిం తం కపయ స్సమగ్రాః
 మహావనం నిర్విషయం చ చక్రుః ||

23

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం
 సంహితాయామ్ శ్రీమత్సుందరకాండే ఏకషష్టితమ స్సర్గః

౧

ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో సమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణిమ్ ||

అథ ద్విషష్టితమ స్సర్గః

- తా నువాచ హరిశ్రేష్ఠో హనుమాన్ వానరర్షభః |
 అవ్యగ్రమనసా యూయం మధు సేవత వానరాః || 1
- అహ మావారయిష్యామి యుష్మాకం పరిపంధినః |
 శ్రుత్వా హనుమతో వాక్యం హరీణాం ప్రవరోఽంగదః || 2
- ప్రత్యువాచ ప్రసన్నాత్మా పిబంతు హరయో మధు |
 అవశ్యం కృతకార్యస్య వాక్యం హనుమతో మయా || 3
- అకార్యమపి కర్తవ్యం కిమంగ పున రీద్యశమ్ |
 అంగదస్య ముఖా చ్చుప్రత్వా వచనం వానరర్షభాః || 4
- సాధు సాద్వితి సంహృష్టా వానరాః ప్రత్యపూజయన్ |
 పూజయి త్వాంగదం సర్వే వానరా వానరర్షభమ్ || 5
- జగ్గు ర్మధువనం యత్ర నదీవేగ ఇవ ద్రుతమ్ |
 తే ప్రవిష్టా మధువనం పాలా నాక్రమ్య వీర్యతః || 6